

# PARLAMENT EWROPEW

2004



2009

*Kumitat għall-Affarijiet Legali*

**2008/0217(COD)**

10.3.2009

## **OPINJONI**

tal-Kumitat għall-Affarijiet Legali

għall-Kumitat għall-Affarijiet Ekonomiċi u Monetarji

dwar il-proposta għal regolament tal-Parlament Ewropew u tal-Kunsill dwar l-Aġenziji tal-Klassifikazzjoni tal-Kreditu  
(COM(2008)0704 – C6-0397/2008 – 2008/0217(COD))

Rapporteur għal opinjoni: Sharon Bowles

PA\_Legam

## ĠUSTIFIKAZZJONI QASIRA

Il-proposta tal-Kummissjoni għandha l-għan li tistabbilixxi regim tar-registrazzjoni u tas-sorveljanza li jorbot legalment għall-aġenziji tal-klassifikazzjoni tal-kreditu li joħorgu l-klassifikazzjonijiet tal-kreditu maħsuba primarjament għall-użu għal skopijiet regolatorji minn istituzzjonijiet tal-kreditu, ditti tal-investment, impriži tal-assigurazzjoni, tal-assigurazzjoni tal-ħajja u tar-riassigurazzjoni, skemi ta' investment kollettiv u fondi tal-pensjoni. L-oġġettiv ewlieni tal-proposta huwa li jiġi żgurat li l-klassifikazzjonijiet tal-kreditu użati fil-Komunità jkunu indipendenti, oġġettivi u tal-oġġla kwalità.

Ir-rapporteur għal opinjoni tqajjem dawn il-punti ewlenin li ġejjin fir-rigward tal-qasam tal-kompetenzi tas-soltu tal-Kumitat għall-Affarijiet Legali:

**Huwa xieraq li l-proposta tkun ibbażata fuq l-Artikolu 95 tat-Trattat li jistabbilixxi l-Komunità Ewropea kif inhu propost, jew għandha tkun ibbażata fuq l-Artikolu 47(2) tiegħu?**

L-Artikolu 95 jikkonċerna l-istabbiliment u l-funzjonament tas-suq intern.

L-Artikolu 47(2) tat-Trattat, li jagħmel parti mill-Kapitolu 2 dwar il-Libertà tal-Istabbiliment, jirrigwarda 'Il-moviment liberu tal-persuni, servizzi u kapital' u l-miżuri ta' armonizzazzjoni kollha għas-servizzi finanzjarji fl-Unjoni Ewropea s'issa ġew adottati fuq il-bażi legali tal-Artikolu 47(2). Dan huwa l-każ b'mod partikolari għall-istituzzjonijiet tal-kreditu (Direttiva 2006/48/KE), id-ditti tal-investment (Direttiva 2004/39/KE), l-impriži tal-assigurazzjoni (Direttiva 2002/83), l-impriži tar-riassigurazzjoni (Direttiva 2005/68/KE), l-impriži ta' investment kollettiv f'titoli trasferibbli (UCITS - qed tiġi mfassla mill-ġdid), l-istituzzjonijiet għall-provvista ta' rtirar okkupazzjonali (Direttiva 2003/41/KE).

Għal raġunijiet ta' konsistenza, l-oġġettiv tal-proposta attwali, biex jiġu stabbiliti l-kundizzjonijiet li bihom l-aġenziji tal-klassifikazzjoni tal-kreditu jistgħu jiġu stabbiliti u joperaw fl-Unjoni Ewropea, jidher li jkun inkluż ukoll fl-ambitu tal-Artikolu 47(2).

**Il-proposta għandha tkun fil-forma ta' Regolament jew Direttiva?**

Wiehed jifhem ir-raġunijiet għalfejn kien preferut Regolament minflok Direttiva fil-kuntest u fl-ambjent finanzjarju attwali, u sabiex tintlaħaq implimentazzjoni konsistenti u rapida. Madankollu l-Artikolu 47(2) jistipula li l-koordinazzjoni rigward l-aċċess għall-attivitajiet jew il-professjonijiet stipulati u l-eżerċizzju tagħhom għandha ssir biss permezz ta' Direttivi, u teskludi l-użu tar-Regolamenti.

Jekk hu meqjus li l-argumenti favur l-użu ta' Regolament f'dan il-każ partikolari huma validi, u għaldaqstant jinżamm l-Artikolu 95 bħala l-bażi legali, għandhom jiġu kkunsidrati l-implikazzjonijiet ta' dan.

**Kriterji ta' Tmexxija**

Fil-kriterji tat-tmexxija fit-Taqsima A tal-Anness hu propost li diretturi mhux eżekuttivi jwettqu ċerti responsabilitajiet maħsuba biex tiġi żgurata l-indipendenza tal-klassifikazzjonijiet. Dan l-irwol essenzjalment hu maħsub biex jiġu mharsa l-partijiet esterni: l-investituri u s-swieq. Mhux ċar jekk dan hux fiċ-ċirkostanzi kollha funzjoni xierqa għal direttur mhux eżekuttiv li jirrapprezenta wkoll lill-azzjonisti. F'xi Stati Membri jista' jkun possibbli għal diretturi mhux eżekuttivi li jkollhom funzjoni bħal din, iżda m'hemmx bżonn li wiehed ikun daqstant preskrittiv, u r-rapporteur tipproponi li l-bord amministrattiv jew superviżorju jkun sugġett għal persuni li jwettqu funzjoni ta' monitoraġġ indipendenti. Dawn jistgħu jkunu diretturi mhux eżekuttivi jekk ikun xieraq li jsir hekk. Għal grupp ta' aġenziji ta' klassifikazzjoni m'hemmx bżonn ta' duplikazzjoni, u l-funzjoni tista' tkun għall-grupp sħiħ.

## Ir-responsabilità ċivili

Il-proposta attwali tissuggerixxi li r-regolament se jiffaċilita l-litigazzjoni. Ir-rapporteur tqis li m'hemmx għalfejn jiġu estiżi r-responsabilitajiet ċivili attwalment disponibbli fl-Istati Membri li b'mod ġenerali diġà jkopru kazijiet ta' negliġenza kbira u mgħiba ħażina. Fil-fatt ikun perikoluż li tiġi inkoraġġita, jew iffaċilitata, litigazzjoni li tista' tinfluwenza d-deċiżjonijiet tal-klassifikazzjoni u tagħti lok għall-possibilità ta' rikatti u ddgħajjef dik l-indipendenza stess hu maħsub li tiġi żgurata u miżmuma. Qed tiġi mhegġa l-attenzjoni f'dan il-qasam u qed jiġu proposti emendi biex jiġi ċċarat li m'hemm l-ebda ħsieb li jiġi estiż ir-reġim attwali tar-responsabilità.

## EMENDI

Il-Kumitat għall-Affarijiet Legali jistieden lill-Kumitat għall-Affarijiet Ekonomiċi u Monetarji, bħala l-kumitat responsabbli, sabiex jinkorpora l-emendi li ġejjin fir-rapport tiegħu:

### Emenda 1

#### Proposta għal regolament Premessa 13

*Test propost mill-Kummissjoni*

(13) Relazzjonijiet fit-tul bl-entitajiet bl-istess klassifikazzjoni jew partijiet terzi relatati magħhom jistgħu jikkompromettu l-indipendenza ta' analisti **u persuni li japprovaw il-klassifikazzjonijiet tal-kreditu**. Għalhekk dawk l-analisti **u persuni** għandhom ikunu sugġetti għal mekkaniżmu tar-rotazzjoni.

*Emenda*

(13) Relazzjonijiet fit-tul bl-entitajiet bl-istess klassifikazzjoni jew partijiet terzi relatati magħhom jistgħu jikkompromettu l-indipendenza ta' analisti **li huma f'kuntatt dirett mal-**persuni li japprovaw il-klassifikazzjonijiet tal-kreditu. Għalhekk dawk l-analisti għandhom ikunu sugġetti għal mekkaniżmu **mandatorju** tar-

## Ġustifikazzjoni

*Il-konflitt ta'interess għall-analisti li huma f'kuntatt frekwenti mal-persuni li japprovaw il-klassifikazzjonijiet tal-kreditu m'għandux jithalla. Il-kumitati tal-klassifikazzjoni mhumiex f'kuntatt dirett u għandhom ħiliet settorjali ta' valur.*

## Emenda 2

Proposta għal regolament  
Premessa 15*Test propost mill-Kummissjoni*

(15) Sabiex tiżgura l-kwalità tal-klassifikazzjonijiet, aġenzija tal-klassifikazzjoni tal-kreditu għandha tiehu miżuri biex tiżgura li l-informazzjoni li tuża biex tassinja *klassifikazzjoniklassifikazzjoni* hija kredibbli. Għal dan il-għan, aġenzija tal-klassifikazzjoni tal-kreditu *jistgħu jistennew*, fost elementi *ohrajn* dipendenza fuq kontijiet finanzjarji vverifikati independentement u żvelar pubbliku; verifika minn servizzi ta' partijiet terzi b'reputazzjoni; eżami ta' teħid ta' kampjuni bl-addoċ *bl*-aġenzija tal-klassifikazzjoni tal-kreditu tal-informazzjoni riċevuta; jew dispożizzjonijiet kuntrattwali li jistipulaw obligazzjoni biċ-ċar għall-entità kklassifikata jew il-partijiet terzi relatati *tagħhom*, jekk l-informazzjoni pprovduta *taħt il*-kuntratt hija magħrufa bħala falza b'mod materjali jew li tiżgwida jew jekk l-entità kklassifikata jew il-partijiet *terza* relatati tagħha jonqsu li jwettqu diligenza raġonevoli dovuta dwar il-preċiżjoni tal-informazzjoni kif speċifikata *taħt it*-termini tal-kuntratt.

*Emenda*

(15) Sabiex tiżgura l-kwalità tal-klassifikazzjonijiet, aġenzija tal-klassifikazzjoni tal-kreditu għandha tiehu miżuri biex tiżgura li l-informazzjoni li tuża biex tassinja *klassifikazzjoni* hija kredibbli. ***L-irwol ta' aġenzija tal-klassifikazzjoni tal-kreditu mhuwiex li tivverifika d-dejta prodotta u d-diligenza dovuta mill-emittenti u l-partijiet terzi, iżda l-aġenzija għandha taċċerta lilha nnifisha li s-sorsi li tiddependi fuqhom jiġġustifikaw dik il-fiduċja, pereżempju fuq il-bażi tar-reputazzjoni jew l-indipendenza professjonali tagħhom.*** Għal dan il-għan, aġenzija tal-klassifikazzjoni tal-kreditu *tista' tipprevedi*, fost elementi *ohrajn*, dipendenza fuq kontijiet finanzjarji vverifikati independentement u żvelar pubbliku; verifika minn servizzi ta' partijiet terzi b'reputazzjoni; eżami ta' teħid ta' kampjuni bl-addoċ *mill*-aġenzija tal-klassifikazzjoni tal-kreditu tal-informazzjoni riċevuta; jew dispożizzjonijiet kuntrattwali ***fid-dokumenti tat-tranzazzjoni*** li jstipulaw *responsabilità* biċ-ċar għall-entità kklassifikata jew il-partijiet terzi relatati *tagħha*, jekk l-informazzjoni pprovduta *fil*-kuntratt hija magħrufa bħala falza b'mod

materjali jew li tiżgwida jew jekk l-entità kklassifikata jew il-partijiet *terzi* relatati tagħha jonqsu li jwettqu diligenza raġonevoli dovuta dwar il-preċiżjoni tal-informazzjoni kif speċifikata *fit*-termini tal-kuntratt.

### *Ġustifikazzjoni*

*Jeħtieġ li tiġi evitata l-konfużjoni dwar l-irwol tal-aġenziji tal-klassifikazzjoni fir-rigward tad-diligenza dovuta minn partijiet oħra u li fuqha jiddependu l-aġenziji tal-klassifikazzjoni.*

### **Emenda 3**

#### **Proposta għal regolament**

#### **Premessa 35**

##### *Test propost mill-Kummissjoni*

*(35) Aktar ma jkun riġidu u ċar il-qafas legali li fih se joperaw l-aġenziji tal-klassifikazzjoni tal-kreditu katar ma jkun faċli ir-rikors għal azzjonijiet ċivili fir-rigward tal-aġenziji tal-klassifikazzjoni tal-kreditu fil-każijiet xierqa, skont ir-regimi applikabbli ta' responsabbiltà fl-Istati Membri.*

##### *Emenda*

*(35) Dan ir-Regolament ma jaffettwax il-liġi nazzjonali li tirregola d-dritt ta' azzjoni ċivili fir-rigward tal-aġenziji tal-klassifikazzjoni tal-kreditu.*

### **Emenda 4**

#### **Proposta għal regolament**

#### **Artikolu 2 – paragrafu 1**

##### *Test propost mill-Kummissjoni*

1. Dan ir-Regolament għandu japplika għall-klassifikazzjonijiet tal-kreditu li huma mmirati għall-użu ta' skopijiet regolatorji **jew mod iehor** minn istituzzjonijiet tal-kreditu kif definiti fid-Direttiva 2006/48/KE, id-ditti tal-investment kif definiti fid-Direttiva 2004/39/KE tal-Parlament Ewropew u tal-Kunsill, imprizi tal-assigurazzjoni suġġetti għad-Direttiva tal-Kunsill 73/239/KEE, imprizi tal-assigurazzjoni tal-ħajja kif definiti fid-Direttiva 2002/83/KE tal-

##### *Emenda*

1. Dan ir-Regolament għandu japplika għall-klassifikazzjonijiet tal-kreditu li huma mmirati għall-użu ta' skopijiet regolatorji minn istituzzjonijiet tal-kreditu kif definiti fid-Direttiva 2006/48/KE, id-ditti tal-investment kif definiti fid-Direttiva 2004/39/KE tal-Parlament Ewropew u tal-Kunsill, imprizi tal-assigurazzjoni suġġetti għad-Direttiva tal-Kunsill 73/239/KEE, imprizi tal-assigurazzjoni tal-ħajja kif definiti fid-Direttiva 2002/83/KE tal-Parlament

Parlament Ewropew u tal-Kunsill, impriżi tar-riassigurazzjoni kif definiti fid-Direttiva 2005/68/KE tal-Parlament Ewropew u tal-Kunsill, impriżi għall-investment kollettiv f'titoli trasferibbli (UCITS) kif definiti taħt Direttiva [2009/XX/KE] jew istituzzjonijiet għall-provvista ta' rtirar bl-akkomodazzjoni kif definiti fid-Direttiva 2003/41/KE tal-Parlament Ewropew u tal-Kunsill u huma żvelati pubblikament jew distribwiti bl-abbonament.

Ewropew u tal-Kunsill, impriżi tar-riassigurazzjoni kif definiti fid-Direttiva 2005/68/KE tal-Parlament Ewropew u tal-Kunsill, impriżi għall-investment kollettiv f'titoli trasferibbli (UCITS) kif definiti taħt Direttiva [2009/XX/KE] jew istituzzjonijiet għall-provvista ta' rtirar bl-akkomodazzjoni kif definiti fid-Direttiva 2003/41/KE tal-Parlament Ewropew u tal-Kunsill u huma żvelati pubblikament jew distribwiti bl-abbonament.

Or. en

### *Ġustifikazzjoni*

*l-iskop tal-applikazzjoni tar-regolament għandu jkun definit b'mod ċar bl-użu ta' skopijiet regolatorji. Dawk li se jintlaqtu l-aktar b'mod ħazin bi skop daqshekk wiesa' se jkunu l-investituri u utenti oħrajn.*

### **Emenda 5**

#### **Proposta għal regolament Artikolu 6 – paragrafu 4 – subparagrafu 1**

##### *Test propost mill-Kummissjoni*

4. Aġenzija tal-klassifikazzjoni tal-kreditu għandha tiżgura li l-analisti ***u l-persuni li japprovaw il-klassifikazzjonijiet tal-kreditu*** ma jkunux involuti fil-provvista ta' servizzi tal-klassifikazzjonijiet tal-kreditu lill-istess entità li ngħata klassifikazzjoni jew il-partijiet terzi tagħha għal perjodu li jaqbeż l-erba' snin. Għal dak l-iskop għandha tistabbilixxi mekkanizmu ta' rotazzjoni ***dwar dawk l-analisti u persuni.***

##### *Emenda*

4. Aġenzija tal-klassifikazzjoni tal-kreditu għandha tiżgura li l-analisti ***li jkunu f'kuntatt dirett mal-persuni li japprovaw il-klassifikazzjonijiet tal-kreditu*** ma jkunux involuti fil-provvista ta' servizzi tal-klassifikazzjonijiet tal-kreditu lill-istess entità li ngħata klassifikazzjoni jew il-partijiet terzi tagħha għal perjodu li jaqbeż l-erba' snin. Għal din ir-raġuni għandu jkun stabbiliti mekkanizmu ta' rotazzjoni.

### *Ġustifikazzjoni*

*Il-konflitt ta' interess għall-analisti li huma f'kuntatt frekwenti mal-persuni li japprovaw il-klassifikazzjonijiet tal-kreditu m'għandux jithallew. Il-kumitati tal-klassifikazzjoni mhumiex f'kuntatt dirett u għandhom ħiliet settorjali ta' valur.*

## Emenda 6

### Proposta għal regolament Artikolu 6 – paragrafu 4 – subparagrafu 2

#### *Test propost mill-Kummissjoni*

Il-perjodu li warajh l-analisti **u persuni li japprovaw il-klassifikazzjonijiet tal-kreditu** jistgħu jkunu **involuti fil-provvista ta' servizzi tal-klassifikazzjonijiet tal-kreditu** lill-entità li nġhatat klassifikazzjoni jew partijiet terzi relatati fl-ewwel sottoparagrafu ma jistax ikun iqsar minn sentejn.

#### *Emenda*

Il-perjodu li warajh l-analisti jistgħu jkunu **mill-ġdid f'kuntatt dirett mal-entità** li nġhatat klassifikazzjoni jew partijiet terzi relatati msemmija fl-ewwel subparagrafu, **sabiex jipprovdu servizzi ta' għoti ta' klassifikazzjoni** ma jistax ikun iqsar minn sentejn.

Or. en

#### *Ġustifikazzjoni*

*Il-konflitt ta' interess għall-analisti li huma f'kuntatt frekwenti mal-persuni li japprovaw il-klassifikazzjonijiet tal-kreditu m'għandux jithalla. Il-kumitati tal-klassifikazzjoni mhumiex f'kuntatt dirett u għandhom ħiliet settorjali ta' valur.*

## Emenda 7

### Proposta għal regolament Artikolu 20 – paragrafu 3 – punt a

#### *Test propost mill-Kummissjoni*

(a) ikollhom aċċess għal kull *document* f'kull forma u li jirċievu jew jieħdu kopja tiegħu;

#### *Emenda*

(a) ikollhom aċċess għal kull *dokument* f'kull forma u li jirċievu jew jieħdu kopja tiegħu **għal użu fil-kapaċità superviżorja tagħhom**;

## Emenda 8

### Proposta għal regolament Artikolu 20 – paragrafu 3 – punt b

#### *Test propost mill-Kummissjoni*

(b) jitolbu informazzjoni mingħand kull *persuni* u jekk hemm bżonn isejħu u jistaqsu persuni bil-għan li jiksbu

#### *Emenda*

(b) jitolbu informazzjoni mingħand kull *persuna* u jekk hemm bżonn isejħu u jistaqsu persuni bil-għan li jiksbu



informazzjoni;

informazzjoni *ghal użu fil-kapaċità  
superviżorja tagħhom*;

## Emenda 9

### Proposta għal regolament

#### Artikolu 20 – paragrafu 3 – subparagrafu 1 a (ġdid)

*Test propost mill-Kummissjoni*

*Emenda*

*Meta jkunu qed jiġu eżerċitati dawn is-  
setgħat għandhom japplikaw l-istess  
regoli li jikkonċernaw is-segretezza  
professjonali u l-privileġġ professjonali  
legali skont il-liġijiet tal-Istati Membri li  
japplikaw fi proċeduri superviżorji ohra  
għas-swieq finanzjarji.*

## Emenda 10

### Proposta għal regolament

#### Artikolu 21 – paragrafu 1 – parti introduttorja

*Test propost mill-Kummissjoni*

*Emenda*

1. L-awtorità kompetenti tal-Istat Membru  
*lokali* tista' tiegħu l-miżuri li ġejjin:

1. L-awtorità kompetenti tal-Istat Membru  
*tal-origini* tista' tiegħu l-miżuri li ġejjin  
*f'każ li jkun hemm ksur ta' dan ir-  
Regolament.*

## Emenda 11

### Proposta għal regolament

#### Artikolu 28 – paragrafu 1

*Test propost mill-Kummissjoni*

*Emenda*

1. L-obbligu tas-segretezza professjonali  
għandu japplika għall-persuni kollha li  
jaħdmu jew li ħadmu għall-awtorità  
kompetenti jew għal *kull* awtorità jew  
persuna li l-awtorità kompetenti  
ddelegatilhom il-kompiti, inklużi awdituri  
u esperti *ngaggati* mill-awtorità  
kompetenti. Informazzjoni koperta mis-  
segretezza professjonali ma tistax tkun

1. L-obbligu tas-segretezza professjonali  
għandu japplika għall-persuni kollha li  
jaħdmu jew li ħadmu għall-awtorità  
kompetenti, *għas-CESR* jew għal  
*kwalunkwe* awtorità jew persuna li l-  
awtorità kompetenti ddelegatilhom il-  
kompiti, inklużi awdituri u esperti  
*mqabba* mill-awtorità kompetenti.  
Informazzjoni koperta mis-segretezza

żvelata lil xi persuna jew awtorità oħra minbarra meta t-tali żvelar ikun meħtieġ għal proċeduri legali.

professionali ma tistax tkun żvelata lil xi persuna jew awtorità oħra minbarra meta t-tali żvelar ikun meħtieġ għal proċeduri legali.

## **Emenda 12**

### **Proposta għal regolament Artikolu 31 – paragrafu 1 a (ġdid)**

*Test propost mill-Kummissjoni*

*Emenda*

***Il-ksur fih innifsu tad-dispożizzjonijiet ta' dan ir-Regolament ma jagħti l-ebda dritt ta' azzjoni għal danni minn partijiet terzi litiganti u dawn it-talbiet jistgħu jsiru biss skont il-liġi nazzjonali applikabbli dwar ir-responsabilità ċivili.***

*Ġustifikazzjoni*

*Il-paragrafu l-ġdid li jiġi wara l-ewwel paragrafu qed jiddaħħal biex jiġu evitati d-dubji. It-test għandu jkun dak spjegat fl-ewwel paragrafu kif implimentat fil-liġi nazzjonali.*

## **Emenda 13**

### **Proposta għal regolament Artikolu 31 – paragrafu 2 a (ġdid)**

*Test propost mill-Kummissjoni*

*Emenda*

***Il-CESR għandu jippromwovi l-konverġenza fir-regoli applikabbli għall-ksur tad-dispożizzjonijiet ta' dan ir-Regolament.***

Or. en

*Ġustifikazzjoni*

*Il-CESR għandu jippromwovi l-konverġenza fir-regoli applikabbli għall-ksur tad-dispożizzjonijiet ta' dan ir-Regolament.*

## **Emenda 14**

**Proposta għal regolament  
Artikolu 31 a (ġdid)**

*Test propost mill-Kummissjoni*

*Emenda*

**Artikolu 31a**

**Ilmenti**

*Il-CESR għandu jiżgura li jiġu stabbiliti proċeduri huma stabbiliti li jhallu l-persuni li japprovaw il-klassifikazzjoni, l-investituri u partijiet oħra interessati li jissottomettu lmenti dwar il-konformità tar-rekwiżiti u l-kundizzjonijiet stipulati f'dan ir-Regolament. L-ilmenti kollha għandhom jiġu ttrattati b'diligenza u b'kunfidenza.*

Or. en

*Ġustifikazzjoni*

*Minflok proċeduri ta' litigazzjoni bla bżonn, proċeduri ta' lmenti effettivi għandhom ikunu stimulati u stabbiliti. Il-CESR għandu jkun l-awtorità li tiegħu hsieb sabiex ma jithallix isir arbitraġġ.*

**Emenda 15**

**Proposta għal regolament  
Artikolu 31 b (ġdid)**

*Test propost mill-Kummissjoni*

*Emenda*

**Artikolu 31b**

**Rimedju barra mill-qorti**

- 1. L-Istati Membri għandhom ukoll jinkoraġġixxu t-twaqqif ta' sistemi xierqa u effettivi għas-soluzzjoni ta' tilwim barra l-qorti bejn aġenziji ta' klassifikazzjoni ta' kreditu u dawk il-persuni li japprovaw il-klassifikazzjoni, l-investituri u fejn hu meħtieġ, partijiet oħra interessati, li jikkonċernaw il-konformità jew le tar-rekwiżiti u l-kundizzjonijiet stabbiliti f'dan ir-Regolament.*
- 2. L-Istati Membri għandhom*

*jinkoraġġixxu lil dawn il-korpi biex jikkoperaw fir-riżoluzzjoni ta' tilwim bejn il-fruntieri.*  
*3. Il-CESR għandu jippromwovi l-konverġenza fl-ilmenti u l-proċeduri ta' rimedju.*

Or. en

### *Ġustifikazzjoni*

*Minflok proċeduri ta' litigazzjoni bla bżonn, proċeduri ta' lmenti effettivi għandhom ikunu stimulati u stabbiliti.*

### **Emenda 16**

#### **Proposta għal regolament**

#### **Anness I – Taqsima D – Kapitolu I – punt 3 – subparagrafu 2 a (ġdid)**

*Test propost mill-Kummissjoni*

*Emenda*

*F'każ li jkun hemm bidliet fil-kwalità tal-informazzjoni disponibbli għall-monitoraġġ ta' klassifikazzjoni eżistenti, dan għandu jsir pubbliku u għandha ssir reviżjoni xierqa tal-klassifikazzjoni.*

## PROĊEDURA

<b>Titolu</b>	Aġenziji tal-klassifikazzjoni tal-kreditu
<b>Referenzi</b>	COM(2008)0704 – C6-0397/2008 – 2008/0217(COD)
<b>Kumitat responsabbli</b>	ECON
<b>Opinjoni mogħtija minn</b> Data tat-thabbir fis-seduta plenarja	JURI 20.11.2008
<b>Rapporteur</b> Data tal-ħatra	Sharon Bowles 19.1.2009
<b>Eżami fil-kumitat</b>	12.2.2009
<b>Data tal-adozzjoni</b>	9.3.2009
<b>Riżultat tal-votazzjoni finali</b>	+: 16 –: 0 0: 0
<b>Membri preżenti għall-votazzjoni finali</b>	Monica Frassoni, Giuseppe Gargani, Neena Gill, Klaus-Heiner Lehne, Manuel Medina Ortega, Eva-Riitta Siitonen, Francesco Enrico Speroni, Diana Wallis, Tadeusz Zwiefka
<b>Sostitut(i) preżenti għall-votazzjoni finali</b>	Vicente Miguel Garcés Ramón, Jean-Paul Gauzès, Kurt Lechner, Georgios Papastamkos, Gabriele Stauner, Ieke van den Burg
<b>Sostitut(i) (skont l-Artikolu 178(2)) preżenti għall-votazzjoni finali</b>	Bill Newton Dunn